



“अवतार”

अज दे इस रुहानी सत्संग लई गुरु साहिबा ने जो
शब्द बक्शीश कीता है, ओ है “अवतार ।”

- “कोटि-कोटि तेतीस थिआवहि ता का अंत न पावहि पारे।
हिरदै काम कामनी मांगहि रिथि मांगहि हाथ पसारे ।” (4-882)
- “ब्रह्मा विसनु महादेड त्रै गुण रोगी विच हउमै कार कमाई।
जिनि कीए तिसहि न चेतहि वपुडे हरि गुरमुख सौझी पाई ।”
(4-735)

- “बेद पढे पढि ब्रह्मा हारे इक तिल नहीं कीमत पाई । साधिक स्थिथ फिरहि बिललाते तै भी मोहे माई । दस अवतार राजे होई वरते महादेव अउथूता । तिन्ह भी अंत न पाइओ तेरा लाइ थके बिभूता ।”

ब्रह्मा, विष्णु और महेश इस जगत् दे विच इन्हाँ तिनाँ दी लीला नूँ असी स्पष्ट रूप विच देखदे हाँ । असी देखदे हाँ तिनों माया दे अधीन हन ।

- “सहज - सुख - आनन्द - नाम रस हरि सती मंगल गाइआ । सफल दरसन भैटिओ गुर नानक ता मन तन हरि हरि थिआइआ ।” (5-747)

“एका माई जुगत बिआई तिन चैले परवाण । इक संसारी - इक भंडारी-इक लाए दीबाण । जिव तिस भावै तिवै चलावै जिव होवै फुरमाण । ओहु वेखहै ओना नदारि न आवै बहुता एहु विडाण ।” (1-7)

- “इस देही कउ सिमरहि देव । सो देही भजु हरि की सेव ।” (1159)

(पाठी माँ साहिवा)



(शब्द गुरु प्रत्यक्षता)

गुरु नानक साहब ने जपुजी साहिब दे विच सतर्वों
पौढ़ी है उसदे विच इस भेद नूँ स्पष्ट कीता है । अवतार की है
! ओ ईश्वर, ओ परमात्मा आवाज स्वरूप, जोत स्वरूप है, ऐना
अखां, कनां दे नाल यानि कि शरीर दे विच रह करके, बाहरी
अखां दे नाल उसनूँ भाल नहीं सकदे, जाण नहीं सकदे । ओ
ताकत समर्था हर जगह, हर कण दे विच मौजूद है पर सानूँ
महसूस नहीं होंटी, सानूँ पता नहीं चलदा । पर जिस वक्त ऐ
ताकत जद तक अदृश्य है, वैसे ते ओ स्वामी, अलख, अगम,
अनामी है असी उसनूँ जाण नहीं सकदे । जित्थे तक ओदी
पहुँच है ओत्थे तक असी पहुँच नहीं सकदे, अगर असी उसनूँ
जाणना चाहंदे हां, ओनूँ प्राप्त करना चाहंदे हां, जरूरी गल है
कि उसनूँ इक सीमा दे अंदर आणा पवेगा । किस सीमा दे
अंदर ! जेडी कि मन और बुद्धि दी सीमा है मन और बुद्धि दी
सीमा इक सीमा तक सीमित है उस तों अगे नहीं जा सकदे ।
फिर उसनूँ किस तरह मिल सकदे हां ? ओदे लई जरूरी है इक
सीमा रख के ओदे विच आणा पवेगा । यानि कि ईश्वरीय ताकत
अदृश्य रूप दे विच है, जदों किसी चोले दे अंदर, किसी सीमा
दे अंदर प्रगट हो करके दृष्टिगोचर होंटी है, उसनूँ अवतार कहंदे
हां । सो इस जगत विच जो उसदी समर्था है, इस मात लोक

विच जो ताकत कम कर रही है, ओ काल पुरुष दे अधीन है। बहुत सारी सृष्टि उसनूँ जाण ही नहीं सकी, ओ की है ! ओ ईश्वर कौन है ! यानि कि जो चीज सूक्ष्म है, अखां दे अधीन सानूँ नजर नहीं आंदी, पर जदों वी कोई समर्था या कोई ऐसा उपराला इन्हां अखां दे राही नजर आ जांदा है या महसूस हो जांदी है, ते असी मत्थे टेकणे शुरू कर देंदे हां, इसदा ऐ भाव नहीं सचमुच दा ईश्वर ओ ही है जो इस जगत विच अवतार लै करके आंदे ने । ऐ मजमून जो है बहुत गहन और अंदर तक मार्ग रखदा है । क्यों ! क्योंकि ऐ आत्मा मन दे राही भ्रम विच आ जांदी है, ओ जिस वेले भ्रम विच आ जांदी है ते इसदा भुगतान उसनूँ बहुत लम्बे समय, इसदा हिसाब बहुत लम्बे समय तक जन्मदे और मर - 2 के देंणा पैंदा है । सो काल ने जित्थे तक इस खेड नूँ बड़ी सियाणत ते चतुराई नाल चला रखया है, ओत्थे दयाल दे वी अवतार इस लोक विच आंदे हन, उन्हानूँ असी संत या सतिगुर कहंदे हां । हुण दोनों अवतारां दे विच गुरु साहब ने उपदेश करना है, दोनां दा भेद की है उसदे बाद फैसला जेडा है जीवात्मा दा अपणा है । बाणी विच दोनां भेदां नूँ बड़े स्पष्ट तरीके नाल, बड़े अच्छे तरीके दे नाल प्रगट कीता है । जो काल दे अवतार है, की वजह है कि काल नूँ

अवतार भेजणे पैदे हन यानि दोनां अवतारां विच की दरार है, इक अवतार कहंदा है काल नूं इसदी जरूरत है कि अवतार भेजण दी, कि आवागमन पक्की रहे । दूसरे अवतार नूं इसदी जरूरत नहीं, क्यों ! क्योंकि उसने सच नूं प्रगट करना है । 84 लख विच रह के जीवात्मा चाहे अच्छे या बुरे करम करे, काल नूं इसदी जरूरत है । जीवात्मा नूं 84 लख विच कोई वी जामा उसनूं मिले ओ उस विच रह करके अपणे करमानुसार कर्म करे काल नूं इसदी जरूरत है । दयाल नूं इसदी जरूरत नहीं है, दयाल दे भाणे असी ओत्थे जादे हां, इस जीवात्मा नूं जरूरत है कि दयाल दे हुक्म विच चले और उसदे पिछे चल के आपणी आवागमन नूं खत्म कर ले, यानि कि खुद किसनूं है जीवात्मा नूं है सतिगुर नूं खुद नहीं है, परमात्मा नूं नहीं है अगर ओ सुखी होंणा चाहंदी है, उसदा फैसला जेडा है जो अमृत वेला है जिसने ऐ फैसला कर लेया कि असी केड़े पासे जाणा है, कि आवागमन विच जाणा है कि आवागमन तों परे जाणा है, जिसने ऐ फैसला कर लेया, उसदा ऐ फैसला उस जीवात्मा नूं दुखी या सुखी कर देंदा है । सो काल दा मजमून है, काल दे अवतार इसी करके भेजे जादे ने, करामात इसी करके दिखाई जांदी है कि तुसी वी उस ईश्वर दी पालना करो जो शक्ति या

अवतार दे रूप विच आया, जो रस्ता उसने मोक्ष दा दस्या है
उसनूँ अपनाओ । काल दी मुक्ति की है, इक कल्प यानि कि
998 युगां तक दी मुक्ति देंदा है, उसदे बाद फिर जीवात्मा नूँ
आवागमन विच आणा पैंदा है यानि कि सदा दी मुक्ति नहीं है
। सदा दी मुक्ति जो है दूसरे अवतार संत सत्पुरुष या और
अवतार दे सकदे ने । क्यों ! ओ ऐसी जगह तों आंदे ने, जो
निश्चल और अविनाशी है । जो काल दी सीमा है ओ सारी विले
हो जाणी है, इक हृद तक उसदा राज है उसदे बाद सब कुछ
खत्म हो जाणा है । उसने जो अगे डयूटी दिती है, ऐ ईश्वरीय
ताकतां ने, जपुजी साहिब विच जेझी पौढ़ी है ओदे विच ऐ ही
गल स्पष्ट कीती है कि जो तिन चेले उस माया दे नाल मिल
करके काल पुरुष ने रचे ने, उन्हां दा कम की है इक ते संसारी
यानि कि इक ने अगे उत्पत्ति करनी है 84 लख जामेयां दी ।
इक ने की करना है, इसनूँ चलाणा है । इक संसारी है, इक
भण्डारी है, भण्डारी दा भाव है कि जिसने 84 लख जामेआं नूँ
रिजक देंणी है । यानि कि प्रतिपालना करनी है, चाहे कित्थे
वी है, चाहे ओ पत्थर विच जून मौजूद है, जित्थे हवा वी बड़ी
मुश्किल नाल पहुँच सकदी है, या नहीं वी है ओत्थे रिजक
पहुँचाणी है ओनूँ, दूसरे चेले है उसदा कम है । तीसरे है जो

उसनूं 84 लख जामे दिते ने, रचे गये ने, उसनूं वापस लैंणा है
यानि काल ने इक हृद रखी है, जे ओ इक जून देंदा है, इक
निश्चित समय तक देंदा है उस तों बाद ओ उसनूं वापिस लै
लैंदा है । यानि कि तिनों ताकता' जो ने, तिनों चेले गुरु दे
हुकम विच कम कर रहिया' ने । काल किसदा हुकम मन रेहा
है यानि कि काल सतिगुरु तों ताकत लैंदा है और ओ हुकम
आपणे चेलेया' नूं देंदा है । चेले जो आपणे पिता तों ताकत
लैंदे ने, ओ इस सृष्टि नूं चला रहे ने । उस तों बाद की कहांदे
ने, ओ इस सृष्टि नूं चला रहे ने ते ओ आपणे पिता, गुरु नूं
देख नहीं सकदे । गुरु जो है अपणे चेलेया' नूं कम करदेया'
होया' देख रेहा है यानि कि सृष्टि दी ऐ विडम्बना है कि मनुखे
चोले विच आ के जो कि सब तों कीमती है जीवात्मा किसनूं
भाल रही है, ऐना' चेलेया' नूं भाल रही है । चेलेया' दी हस्ती की
है, ओ आपणे गुरु नूं नहीं देख सके, उन्हां दा गुरु कौंण है
सृष्टि नूं समझ नहीं आया, काल कौंण है ? मुक्ति किसने देंणी
है ? आवागमन किसने पक्की करनी है? सो ऐ फैसला
जीवात्मा दा है, ओ जद तक जीवात्मा ऐ ठीक फैसला नहीं
करदी, तद तक ऐ आवागमन तों मुक्त नहीं हो सकदी । ऐना'
तिनां चेलेया' दी की हस्ती हैगी है, ऐना' तिनां दी की पहुँच हैगी

है, ओ सतिगुर अपणी बाणी विच स्पष्ट करदे हन । ऐ जो तिन गुण हन, ऐ तिनों गुण केड़े ने - रजो, सतो, ते तमो । इन्हाँ तिनां गुणां नूं माया कहंदे ने, ऐदे विच उन्हाने मन नूं मिला दिता है । मन दा कम की है ! कि भ्रमाये रखणा, हुण पुराने युगां विच की देखदे हाँ, द्वापर विच कृष्ण जी, त्रेते विच राम जी आये, यानि 24 अवतार भगवान विष्णु जी दे होये ने, उन्हाँ दे दस मुख्य ने और दसां दे विच वी ऐ दो मुख ने । इन्हाने सब तों वद समय विच रह करके आपणी लीला दिखाई । ओ राम दी लीला दे असी अज तक दीवाने हाँ, कृष्ण दी लीला नूं अज तक कोई भुलया नहीं है, अज तक असी खेडदे हाँ जद कि युग ही हो गये ने, यानि कि उन्हाँदा मतलब की सी, लीला दिखाण दा । ऐ अवतार लै करके आये ने, विष्णु जी दी सारी ताकत ओ समर्था लै के आये ने, उस काल दे ऐ ही चमत्कार नूं दिखाण वास्ते । चमत्कार की ? इक तरफ असी कहंदे हाँ जगत झूठा है, इक तरफ असी सारे भोगदे हाँ कि नहीं ? जरा विचार करके देखो, असी सारे कहंदे हाँ जगत झूठा है, असी कितने गहरे भाव नाल उसनूं भोग रहे हाँ, इक तरफ सच्चा कह रहे हाँ, ऐ इक चमत्कार है ऐ नहीं है ! ते की जिस वेले अख बंद होयेगी ताँ ऐदा भेद पता चलेगा उस वेले सिर्फ हथ

मलने रह जाणगे । सो इसी नूं असी चमत्कार या अवतार कहांदे हां । ऐ ही समर्था लै करके जिस वेले अवतार आंदे ने, उस सृष्टि विच ऐसे करम, क्रिया, ऐसे कर्मकाण्ड गुरु और शिष्य दे अधीन ही करदे ने । करम और उपासना दे जरिये यानि मोक्ष वी देंदे ने, इक सीमा तक देंदे ने, नहीं ते जीवात्मा अच्छा करम करेगी, भैड़ा करम करेगी तां वी आवागमन विच रहेगी, काल ने कितने सुंदर तरीके नाल इस रचना नूं रचया है । राक्षसां दी उत्पत्ति कीती, कीट वरणे ते राक्षस ऐसे उत्पन्न कीते, उन्हां तों कोई जित नहीं सी सकदा । उन्हाने तप करके ऐसे वर प्राप्त कर लये, इन्द्र नूं वी राज तों बेदखल कर दिता । हुण इक पासे ते उसने इतनी प्रबल ताकत दे दिती राक्षसां नूं फिर दूसरे पासे देवते कमजोर हो गये । फिर उन्हाने यज्ञ कीते, तप कीते, फिर उन्हानूं समर्था दे दिती, फिर उन्हाने आपस विच भिड़ना शुरू कर दिता, जदों भिड़न लगे इक मरिया गया, इक ने राज कर दिता यानि अनन्त काल तक आपणी आवागमन पक्की कर लई । काल नूं यानि कि उस विष्णु दे अवतार नूं पूजण लग पये, यानि समर्था काल ने विष्णु दे जरिये इस जगत विच फैला रखी है और असी सारे इसी भ्रम विच, इसी चमत्कार दे दीवाने हां और दूसरे पासे सतिगुर

जद समर्था लै करके आंदे ने, उन्हानूं हुकम नहीं है समर्था
दिखाण दा, इस करके ऐ अख देख नहीं सकदी उन्हां दी समर्था
नूं । असी शरीर समझदे हां, पर जो अन्तर दी समर्था है, जेडे
अंतर जादे ने उन्हानूं इस भेद दा पता चलदा है । ऐत्ये सब तों
वड्डी मुश्किल जेडी आंदी है, ओ ऐ ही आंदी है जीवात्मा लई,
कि सतिगुर दे उत्ते यकीन ओ सतिगुर जो सत्पुरुष दे अवतार
हन, उन्हां दे विच समर्था है, ताकत है, पर ऐ समर्था नजर न
आण दी वजह दे नाल जीवात्मा उन्हां दे उत्ते यकीन नहीं करदी
। अगर प्रगट रूप विच, मौखिक रूप विच असी कहंदे हां,
असी सतिगुर वाले हां या सतिगुर दी टेक लै चुके हां । असी
सतिगुर दी टेक लै चुके हां पर अंतर विच जरा टटोल के देखो,
किसी न किसी कोने विच ऐना अवतारा दा जो भ्रम जाल फैला
होया है न, ओ ताकत सानूं अज वी लुभायेमान कर रही है,
अज वी attract करदी है । असी किसे न किसे रूप विच उस
पासे जादे हां, चाह करके या अनचाहे रूप विच । हुण कई
लङ्घन नूं तैयार हो जाणगे, कि ऐ झूठ है, जरा विचार करके
देखो जदों दिवाली दा मौसम आंदा है, उस वेले सारेयां नूं बुखार
चढ़ जांदा है, कोई ऐसा घर है जेदे विच दीवा न बालया जांदा
है ! फिर ऐ किसदी लीला है ! ऐ काल दी लीला है या दयाल

दी लीला है ? अन्दर ते साडे अंधकार है, दिन - रात असी अंधेरे
विच भटक रहे हां, इतना गहन अंधकार है कि असी इक सुई
नूं वी नहीं भाल सकदे । इक मच्छर दे दर्शन अज तक नहीं
कीते, फिर वी उस दीवे नूं बालदे हां जेडा बाहर रोशनी करदा
है । चिराग यानि अन्दर दा अंधेरा दूर नहीं कर सकदे, जेडा
रोशन चिराग है, जेडा बुझे नूं जलाण वास्ते आया है ओदा सानूं
यकीन नहीं, अगर यकीन है ते असी अज तक रोशन क्यों नहीं
कर लेया ! क्या ओ बुझया होया है ? ओदे विच रोशनी नहीं है
? ओ हर पल, हर घड़ी भख रेहा है, इस जगत नूं नहीं पूरे
ब्रह्माण्ड नूं रोशन करके बैठा है, अगर सानूं यकीन है उस ऊपर,
ते सानूं ऐ अंधकार दूर कर लैणा चाहिदा सी । अगर नहीं कीता,
ओदा सिर्फ और सिर्फ इको भाव है कि असी उस अवतार दे
दीवाने हां, उस ईश्वरीय चमत्कार दे दीवाने हां, जो कि इन्हां
अखां दे राही पिछले युगां विच चेलेयां या बेटेयां दे रूप प्रगट
करके भेजे सी । हुण पिछे की होया सी, कि मूर्तियां ने दुध
पीणा शुरू कर दिता है यानि जङ्ग है, जङ्ग - जङ्ग नूं सेवन कर
रही है । कोई ऐसा बचया है जिसने इसदा तजुरबा न कीता
होवे ! यानि कि असी ऐत्थे तक तैयार हो गये, इक ईश्वर दी
ताकत नूं परख करके देखिये ! जीवात्मा दी हालत की है

कितनी मैल इकट्ठी कीती होई है, पर ओ ईश्वर नूं परखण तो
बाज नहीं आई । यानि कोई विरला भागा वाला बचया, ओढे
कन विच वाज ते आ गई कि मूर्तियां दुध पी रहियां ने, पर
ओटी प्रतिपालना नहीं कीती, यानि कि परख नहीं कीती ।
तकरीबन सारे इस लपेटे विच आ गये सूक्ष्म और मानसिक
रूप विच करम बणा लये और आवागमन पक्की कर लई,
उसदे बाट वी असी कहंदे हाँ, कि असी सतिगुर वाले हाँ ! ऐ
विचार करन दा मजमून है, अवतार दा अर्थ बड़ा गहरा अर्थ
रखदा है, नहीं ते अच्छे - 2 वी उसदी पहुँच नूं नहीं समझ सके,
सारे काल दे अधीन रहे ने । बाणी दे विच वी काल दे मुतलक
उपदेश आये ने यानि कि काल दे अगे सिर्फ “अ” लगा दिता,
अकाल कह दिता । काल और अकाल दा ऐ भेद जाहिर कर
दिता कि असी उसदा फर्क नहीं जाण सके, अगर ओदा फर्क
कोई जाण सकया, ते पूर्ण सतिगुर जाण सके और उसी भेद
नूं देंग वास्ते इस लोक विच ओ अवतार लै करके आंदे ने ।
हर पल, हर घड़ी इस ताकत दे नाल चल के जेड़ी जीवात्मा
अंतर दे विच जांदी है उसनूं ऐ महसूस ही नहीं होंदा बाकायदा
इस मुकाम ते पहुँचदे ने, जित्थे जीवात्मा सदा लई मुक्त हो
जांदी है । बाणी दे विच सतिगुर ने उपदेश दिता है “कोटि -

कोटि तैंतीस थिआवੈ ਤਾ ਕਾ ਅੰਤ ਨ ਪਾਵਹਿ ਪਾਰੇ ।” ਏਤੇ
ਸਚਖਣਡ ਤੌਂ ਉਪਦੇਸ਼ ਦਿਤਾ ਜਾ ਰਹਾ ਹੈ, ਐ ਬਾਣੀ ਵਿਚ ਜੋ “ਕੋਟਿ
” ਸ਼ਬਦ ਦਾ ਇਸ਼ਟੇਮਾਲ ਕੀਤਾ ਹੈ, ਸਤਿਗੁਰ ਦਾ ਹੁਕਮ ਹੈ ਇਸਦਾ ਸੁਧਾਰ
ਕਰ ਲੋ, ਐ “ਕੋਟਿ” ਸ਼ਬਦ ਜੋ ਕੋਟਿ ਦੀ ਜਗਹ ਲਖ ਹੈ । ਪਤਾ
ਨਹੀਂ ਕਿਸ ਤਰੀਕੇ ਨਾਲ ਕਦੋਂ ਤੌਂ ਬਾਣੀ ਦੇ ਵਿਚ ਮਿਲਾਵਟ ਸ਼ੁਰੂ ਹੋ
ਗੇਂਦ ਹੈ ਯਾਨਿ ਕਿ ਅਥੀ ਤैਂਤੀਸ ਕਰੋਡ ਦੇਵੀ - ਦੇਵਤੇਯਾਂ ਦੀ ਜੋ
ਸੱਖਿਆ ਗਿਣੀ ਹੈ, ਐਨ੍ਹੁੰ ਕੋਈ ਵੈਜ਼ਾਨਿਕ ਚਾਹ ਕੇ ਇਕ ਲਖ ਦੀ ਵੀ
ਗਿਨਤੀ ਨਹੀਂ ਕਰਾ ਸਕਦਾ । ਇਕ ਲਖ ਦੇ ਵਿਚ ਕੀਤੀ ਕਹਣਾ ਹੈ ਇਕ
ਜੂਨ ਦੀ ਜੋ ਸਮਰਥਾ ਹੈ ਅਰਥਾਂ ਦੇ ਵਿਚ ਹੈ, ਹੁਣ ਮਨੁਖਾ ਚੌਲਾ ਹੈ
ਮਨੁਖੀ ਜੂਨ ਦੇ ਵਿਚ ਇਤਨੀ ਤਾਕਤ ਹੈ, ਵਿਚ ਦਿਮਾਗ ਹੈ, ਕਮਘੂਟਰ
ਹੈ ਤੁਲਦੇ ਬਾਦ ਵੀ ਓ ਮਨੁਖਾਂ ਦੀ ਗਿਨਤੀ ਪੂਰੀ ਨਹੀਂ ਕਰ ਸਕਧਾ,
ਓ ਲਗਭਗ ਆਕੜਾ ਢੇਂਦਾ ਹੈ ਇਤਨੇ ਅਰਥ ਮਨੁਖ ਹੈਂਗੇ ਨੇ ਇਸ ਧਰਤੀ
ਤੇ ਲਗਭਗ ਯਾਨਿ ਕਿ ਨਿਸ਼ਿਤ ਸੱਖਿਆ ਵੀ ਨਹੀਂ ਦੇ ਸਕਦਾ ਹੈ । ਏ
ਸਚਖਣਡ ਤੌਂ ਉਪਦੇਸ਼ ਆਂਦੇ ਹਨ, ਓ ਐ ਹੀ ਹੈ, ਤੈਂਤੀਸ ਲਖ ਗਿਨਤੀ
ਹੈ ਦੇਵੀ - ਦੇਵਤੇਯਾਂ ਦੀ, ਹੁਣ ਬਾਣੀ ਵਿਚ ਜੋ ਉਪਦੇਸ਼ ਹੈ ਤੈਂਤੀਸ ਲਖ
ਦੇਵੀ - ਦੇਵਤੇ ਤੁਲਨ੍ਹੁੰ ਥਿਆ ਰਹੇ ਨੇ, ਤਪ ਕਰ ਰਹੇ ਨੇ, ਤੁਲਨ੍ਹੁੰ ਪ੍ਰਾਪਤ
ਕਰਨ ਲੰਝ ਕਿਤਨੇ ਹੀ ਉਪਰਾਲੇ ਉਨਹਾਨੇ ਕੀਤੇ ਨੇ । ਹਜਾਰਾਂ ਹੀ ਸਾਲ
ਤਪ ਕੀਤੇ ਮਨੁਖੇ ਜਨਮ ਵਿਚ ਆ ਕਰਕੇ, ਪਰ ਉਨਹਾਂ ਦਾ ਹਥਾਰ ਕੀ
ਹੋਧਾ ! ਤੁਲਨਾ ਅੰਤ ਨਹੀਂ ਪਾ ਸਕੇ ਓ ਅਕਾਲ ਦਾ । ਓ ਅਕਾਲ

ने ही काल दी रचना कीती और काल ने ही अवतार भेज करके इस सृष्टि दा बंदोबस्त कीता है । उन्हां दे बंदोबस्त और कर्म - काण्ड विच सारे तरीके ने कि जीवात्मा 84 दे विच रहे, इस तों बाहर न जावे । सो ऐ भेद जो है ऐ सिर्फ सतिगुर जो ने अवतार लै करके आंदे ने प्रगट करदे ने ।

“हिरदै काम कामिनी मांगहि रिधि मांगहि हाथ पसारे ।” उन्हां दा हशर की है, अंतर दे विच उन्हां दे हृदय दे विच जद तिनां गुणां दे विच सारी सृष्टि है, ते क्या सूक्ष्म लोक, कारण लोक ओदे नाल मन, जदों तिन गुणां विच सृष्टि है, क्या देवी - देवता, कारण लोक, सूक्ष्म लोक, क्या कारण शरीर ओदे नाल यानि मन दे अधीन ने । साथ - संगत जी याद रखणा जित्थे वी मन होयेगा, जीवात्मा नूं भ्रमां के रखेगा । ऐसे - ऐसे सुन्दर कम बार - बार, जीना - मरना पवेगा । यानि कि मन और माया दे विच भोगी जूनां ने, असी जिन्हानूं पूजदे हां, ओ वी साडे विच्चों ही अच्छा तप करके उस जगह पहुँच गये ने, पर होया की । असी इन्हां दी निन्दया नहीं करनी, ऐ साडे कोलों बहुत उत्तम रहे ने । इन्हाने इक सीमा विच रह करके अपणे गुरु दा हुक्म मनया, यानि कि गुरु दे उपदेशां ते चले, पर गुरु पूर्ण नहीं सी या इन्हां दा गुरु ऊपर यकीन पूरा नहीं सी

इस करके माया ने इन्हानूं ठग लेया । इस करके माया दा
भाव है, उन्हां दे हिरदै दे अन्दर काम दी भावना है । काम की
है ! मन दा इक विकार, निकल नहीं सके । “काम कामिनी
मांगहि” कामिनी यानि कि स्त्री दी मंग करदे ने, हुण विचार
करके देखो, ओ इन्द्र, इन्द्र कौंण सी ? यानि कि देवतेयां दा
राजा है ओ इन्द्र है, जितनी वी पुरियां यानि कि देवी - देवतेयां
33 लख, उन्हां दा सिरोमणी, उन्हां दी ताकत, उन्हां दी सारी
समर्था, इन्द्र कोल है और इन्द्र दा की हाल है ! अंतर दे विच
काम और कामिनी दोनां दा घर कीता गया है । किस तरीके
दे नाल ! ऐदा इतिहास दे विच इक जगह जिक्र आंदा है, कि
गौतम ऋषि जो सी, आहिल्या दे उत्ते मोहित सी, आहिल्या दे
नाल विवाह करना चाहंदा सी और आहिल्या जो सी, तिनां
लोकां विच सब तों सुन्दर मनी गई सी । ते सारे देवतेयां ने ऐ
धार लेया, कि असी इसनूं जित करके लिआवागे । जिस वेले
स्वयम्बर होया, ओदे पिता ने सोचया, ऐ ते मार - काट बहुत
ज्यादा हो जायेगी, कि सारे लड्जन नूं तैयार ने कि असी विवाह
करना है । ओ जो ब्रह्मा दे उपासक सन, ओ ब्रह्मा कोल गये,
ब्रह्मा नूं विचोला बणाया, ते ब्रह्मा ने कहा कि ठीक है असी
ऐदा फैसला करागे, कि जेडा सब तों पहले त्रिलोकीं दा चक्कर

लगा के आ जायेगा न, उसदे नाल आहिल्या दा विवाह कर दिता जायेगा और ऋषि गौतम सी, ओ वी ब्रह्मा नूं पूजदे सी, ओ वी ब्रह्मा कोल पहुँचे, ओने अपणे गुरु अगे इच्छा जाहिर कीती । हुण शिष्य वी पूरा, गुरु वी पूरा है, हुण विचार करके देख लो कित्थे तक पहुँच है दोनां दी । शिष्य दी फरमाईश है, कि स्त्री दी लोड है, गुरु ने तथास्तु कह दिता । जिस वेले वी ऐ दौड़ लगाणगे त्रिलोकी दा चक्कर लगाण वास्ते, तेरे अंतर विच सिद्धि प्राप्त हो गई है, तूं इन्हां सब तों पहले पहुँचया होया नजर आयेंगा, तेरे नाल विवाह हो जायेगा आहिल्या दा । और ओ ही भाणा वरतया, इन्द्र कितनी समर्था दा मालिक सी उसदे बावजूद जद चक्कर लगाया गया न, जित्थे वी पड़ाव ते पहुँचदे सन, औत्थे गौतम जी पहले ही नजर आ जादे सन । इस तरह आहिल्या दा विवाह गौतम नाल हो गया पर इन्द्र नूं ऐ मन्जूर नहीं होया, उसदे अंदर जो अग भख रही सी काम दी, उसनूं पूरा करन लई उसदी नीयत हर वक्त खोटी रहंदी सी । आखिर उसने चंद और मुर्गे नूं अपणा राजदार बणा करके उन्हानूं वी पथभ्रष्ट कीता और किसे वी तरीके नाल आहिल्या नूं इत्थे सतिगुर इन्हां कथावा नूं पूरा नहीं दे पा रहे क्योंकि इक ते समय दी थोड़ है, ते पर्दा वी देंणा है । ऐ देवी - देवता

जिन्हानूं असी पूजदे हाँ, ऐ मन और माया दे अर्थीन ने । यानि कि इन्द्र ने छल नाल आहिल्या नूं प्राप्त कीता, जदों उसने प्राप्त कर लेया, गौतम वी सिद्धियां दा मालिक सी, इसनूं पता लग गया, इसने उसनूं श्राप दे दिता, ओटे शरीर दे हजार भाग हो गये, ते नसण लग पये शर्म दा मारा इन्द्र कई हजार साल इन्द्र लोक विच नहीं गया, पाणी दे विच मुँह छुपाई फिरदा रहया । दूसरे पासे उसने (गौतम ऋषि ने) आहिल्या नूं की कीता उसनूं वी श्राप दे दिता, ओनूं केहा कि तूं पराये और अपणे मर्द विच फर्क नहीं जाण सकी, कि तेरा वी मन खोटा सी, तूं वी मोहित सी उस ऊपर, इस करके जा तूं वी पत्थर ढी बण जा । और ओ वी कई जुगां तक पत्थर ढी बणी रही । जिस वेले श्री रामचन्द्र जी ने अवतार लेया विष्णु जी ने उस पत्थर ढी बणी होई सिल आहिल्या दा उद्धार करके उसनूं स्वर्गा दा वासी बणाया । यानि कि ऐ हालत है ऐना - देवी - देवतेयां दी, मन और माया दे अर्थीन ने । “रिधि मांगहि हाथ पसारे” यानि गौतम ऋषि ने की मंगया ! हजारां साल तप करके रिद्धि - सिद्धि ताकत मंगी अपणे गुरु कोलों, कि मैं इस स्त्री नूं हासिल करना है । तो ऐ हशर है तैंतीस लख देवी - देवतेयां दा, जिन्हानूं असी दिन - रात पूज रहे हाँ और मन दे किसी न

किसी कोने विच attraction वी मौजूद है । “ब्रह्मा, विस्नु,
महादेव त्रैगुण रोगी विच हउमै कार कमाइ ।” यानि कि तिनों
ही मन और माया दे अधीन ने । मन दा इक विकार है,
अहंकार, हउमै । हउमै दे विच ही ऐ जगत विच आऐ ने, विचार
करके देख लो, जितने वी अवतार भगवान विष्णु दे आये ने,
ऐ सारे ही अहंकार दे विच ही आये ने । अहंकार दा की भाव
है ! इन्हाने अपणी शक्ति दा प्रदर्शन कीता, जो कि हुक्म लै
के अपने पिता कोलों आये सी और ऐ जो प्रदर्शन है अपने
आप विच अहंकार है । दूसरे पासे सतिगुर ने, ओ कदे वी अपने
आप प्रदर्शन नहीं करदे । “कहो नानक हम नीच करमा सरणि
परे की राखो सरमा ।” पूर्ण सतिगुर अपने आप नूं नीचां तों वी
नीच कह रहे ने, इस तों होर निमाणा कौंण होयेगा ! उसी
निमाणे दी सतिगुर लाज रखदे ने । सतिगुर किसदी लाज रखदे
ने, जो निमाणा हो करके टेक लैंदा है । असी टेक लई है
अहंकार विच, असी ते पारब्रह्म ईश्वर सतिगुर, कोई शक नहीं
सतिगुर जो ईश्वर है, पारब्रह्म है, पर साडे अन्दर अहंकार ने
जन्म लै लेया, असी ईश्वर नूं प्राप्त कर लेया है मौखिक रूप दे
विच, कोई शक नहीं अहंकार करना वी चाहिदा, पर किस पासे
? दूसरे अवतारां दे aga ins पर कित्थे कर रहे हां ! असी

आत्मा नूं इतना फैला दिता है कि असी उसदे उपदेशानुसार करम करने शुरू ही नहीं कीते, पालन कदों करागे, ते पूरे कदों होंणगे ! ऐ ते युग ही दसणगे, किस युग जा के उस परमपद नूं प्राप्त करना है यानि अहंकार ने सानूं वैसे ही गोते लवाए, असी पूर्ण सतिगुर दी टेक लैण दे बावजूद वी असी रहे मन और माया दे अर्धीन, उसदे विकार दे अंदर । ऐ तिनों जो ने होमै दे विच आ करके अपणी कार कमाई, कार कमाई दा भाव है जगत दे विच अपणी मर्यादा नूं पक्का करना, की राम जी नूं मर्यादा पुरुषोत्तम इस करके कहा सी, कि उन्हाने कई तरीके दे यज्ञ, कर्मकाण्ड चलाये सी ? कि उन्हानूं मर्यादा कहा जांदा सी ? कि अगर तुसी इस लोक दे विच रहणा चाहंदे हो, मोक्ष प्राप्त करना चाहंदे हो, ते तुहानूं वी इस मर्यादा दे अर्धीन आणा पवेगा । सो अज तक असी उस मर्यादा दा पालन करदे हां, कौंण है जो अज तक हवन नूं भस्म नहीं करदा, चोरी छुपे अज वी असी भस्म करदे हां । गुरु घर दे विच वी ऐ रीत असी अजे भुले नहीं हां, उसनूं वी लागू कर देने हां । इसदा भाव की है, मन और माया । भ्रमां कौंण रेहा है ? मन, मन कौंण है ? काल दा इक अंश, यानि कि काल दे अर्धीन ही ऐ सृष्टि रची गई है और असी इस सृष्टि दा इक हिस्सा बणे होये हां । जद

तक अस्यी इस हिस्से विच्चों निकलण दी कोशिश नहीं करागे,
कोई उपराला नहीं करागे, मक्खी ते हमेशा शहद दे ऊपर
बैठदी, उसनूँ पता नहीं कि स्वाद दे नाल बिख दा कम करेगी,
किस तरीके नाल ! कि पखां उत्ते लग जायेगा, ते मैं उड नहीं
सकांगी, ऐंदे विच ही मेरी जान निकल जायेगी । तो अगर ओ
उडना चाहंदी है ते उसनूँ उडाणा पैंदा है । जे अस्यी इस जीवात्मा
दा उद्धार करना चाहंदे हां, ते ऐनूँ उडना पवेगा यानि मन दे
हुक्म विच्चों जबरदस्ती कडणा पयेगा । मत कोई जाणना,
सतिगुर इसनूँ आपणे आप कड लैणगे, सतिगुरां ने अवतार
स्वरूप सिर्फ सच दा होका देंणा है । जरूरत किसनूँ है ?
जीवात्मा नूँ पालन किसने करना है ? जीवात्मा ने । सतिगुरां
ने सिर्फ अपणी डयुटी देंणी सी, उन्हाने दे दिती, सच दा होका
देंणा सी, हुण सिर्फ नजर मार के देखदे ने । किस तरीके दे
नाल ? जिस तरह पहाड़ दे ऊपर कोई बन्दा खड़ा होवे न,
मैदान दे किसी कोने ते अग भख रही होवे न, ते उसदी चिंगारी
उसनूँ नजर आ जांदी है, ओ उस जगह ते पहुँच जांदा है ।
ठीक सतिगुर आंदे ने न, ओ ठीक उस ते, पहाड़ ते चढ़ के
नजर मारदे ने न, ते ओ जीवात्मा जो भख रहियां ने उस
परमात्मा नूँ प्राप्त करन लई, दिन - रात उस परमात्मा नूँ प्राप्त

करन लई उपराले कर रहिया ने, ओ चिंगारी स्वरूप सतिगुरा[ं]
नूं नजर आ जांदी है । सतिगुर सब तों पहले उन्हां दी बाँह
फड़दे ने, असी बेशक अपणी बाँह सतिगुरा[ं] दे हथ विच दे आये
हां, पर असी कदे उन्हां दे हुकम उते चले नहीं । इस करके
पहले कौंण जायेगा ? उद्धार केदा होयेगा ? जेझी जीवात्मा भख
रही है । ओ इसदे उते विचार नहीं करदे, ओ मूर्ति नूं मत्था
टेक रही है या तीर्था ते नहाण जा रही है । विचार करके देखो,
गुरु अमरदास जी अठारहवीं वार गये सी गंगा नहाण मुक्ति
वास्ते, पर मुक्ति कित्थों मिलनी सी ! गंगा नहा के, जमुना नहा
के ते मुक्ति मिलनी नहीं सी । अठारहवीं वारी सतिगुरा[ं] ने बाँह
पकड़ लई सी, फिर ऐसी पकड़ी सी, परमपद ते बिठा दिता सी
। क्या ओ निवली करम नहीं सी ? सो ऐ मजमून विचार करन
वाला है, असी ते इसी अहंकार विच आ गये कि असी ते प्रत्यक्ष
विच ऐ करम छड़ दिते पर अप्रत्यक्ष रूप विच किसी न किसी
तरीके नाल ऐ सारे करम कर जादे हां । हुण विवाह विच जेझी
तुक इस्तेमाल कीती जांदी है “हम करि साजन आए प्यारे”
हुण कैसी हूँमत है हिसाब लगाओ, कितनी उच्ची और सुच्ची
बाणी है, उसदी मिट्टी पलीत किस तरह कीती जा रही है ढोलक
बजा के गल विच असी किनां नूं मीत और साजन कह रहे हां

विचार करके देखो ! बाणी ते कहंदी है नौ द्वारे खाली कर,
दसवें द्वार तेरा साजन बैठा है । असी किनां नूं साजन बणा
दिता गले विच ढोलक पा करके ! ऐ हशर असी कीता है उस
सचखण्ड दी सच्ची बाणी दा, और दावा करदे हाँ असी सतिगुर
दा हुकम मनण दा । ऐ विचार करन दा मजमूल है, तो ऐ भाव
है इन्हाँ तुकां दा, कि देवी - देवते जो ने, ओ वी अहंकार विच
आ करके वर दे दिते, उस सच नूं इस इक नूं प्राप्त नहीं कर
सके । अगे सतिगुर उपदेश करदे ने, कि बाणी दे विच “वेद
पढ़े और ब्रह्मा हारे इक तिल नहि कीमत पाई ।” हुण वेदां दी
रचना कित्थों होई है ? असी इस भ्रम विच हाँ कि ब्रह्म ने जो
है वेद दी रचना कीती है । सतिगुर उपदेश करदे ने, कि ओ
ब्रह्म की है, जदों विष्णु भगवान जी ब्रह्म दे रूप विच ब्रह्म
दे अवतार आये ने, यानि इक ब्रह्मण्ड नहीं अनगिनत
ब्रह्मण्डां दा जो इन्द्रार्ज है ओ ब्रह्मा है यानि कि ओ ब्रह्म
पुरुष अलग चीज है, ऐत्थे ब्रह्मा, विष्णु दे अवतार ने, यानि
24 अवतार विच इक अवतार ब्रह्म रूप दे विच विष्णु जी दा
होया है, उस लोक दे विच विष्णु जी दा होया है यानि ओदे
विच्चों ब्रह्म वाणी परमात्मा दी आवाज मण्डल विच चल रही
है, ओ गुंजाएमान है । जो प्रकाश ओत्थे मौजूद है प्रकाश उस

आवाज दी ताकत नूं लै करके विष्णु जी ने इस लोक दे विच
वेदां दी रचना कीती, इस करके उसनूं अस्यी वेद वाणी कहंदे
हां। उस वेद वाणी दी रचना कीती, उस वाणी दी रचना करन
तों बाद ऐ जो ब्रह्मा पुरुष है इसने इस वाणी दा अध्ययन
कीता, और अध्ययन करके ही इस जगत दे विच जीवात्मा दे
उद्धार दे वास्ते, मोक्ष नूं प्राप्त करन लई कर्मकाण्ड और
तरीकेयां दा प्रचलन कीता यानि कि “ब्रह्मा पढ़े पढ़ पढ़ हारे”
यानि कि पढ़ा - पढ़ा करके ऐ रीत चला - चला करके ऐ हार
गया “इक तिल नहीं कीमत पाई” दा भाव है, ऐत्थे पैसे नाल
तोलया या कीमत नहीं पाई, इसदा भाव है ओ आपणे आप नूं
उस परमात्मा दी आवाज जोत स्वरूप है ओदे नाल जोड़ नहीं
सके, और उस सच नूं नहीं प्राप्त कर सके, रहे आवागमन दे
विच । ऐ विचार करन दा मजमून है, कि वेद पढ़न दे बाद,
पौथियां पढ़ के असी कदे वी उस सच नूं प्राप्त नहीं कर सकदे,
अगर असी सच नूं प्राप्त करना चाहंदे हां, जो सतिगुर दे विच
मौजूद है, ओदे उपदेशां ते पालन करना पवेगा । “साधक
सिथ” किसनूं कहंदे ने साधक सिथ ? पुराने जमानियां विच
इस चीज नूं प्राप्त करन दा तरीका सी उसदा आधार योग दिता
गया और योग जो है इसदे विच अष्टांग योग यानि कि अठां

अंगां विच पूरा होंण तों बाद ही सुरत सिमटदी सी, ओत्थे तक पहुँचदी सी जिसनूं असी आज्ञा चक्र कहंदे हां । आज्ञा चक्र तों अगे छटा चक्र है, उसनूं ओत्थे कोई विरला भागां वाला ही पहुँच सकदा सी हजारां साल तप करन दे बाद तप कैसा यानि कि हठ योग तों कोई पहुँच सकदा सी, असी किस तरीके दे नाल इस युग दे विच जेदे विच उम्र ही बहुत घट है, उस अवस्था नूं प्राप्त कर सकदे हां ! सतिगुरां दे पुराने तरीके जो सी बहुत कठिन सी, चल रहे समय दे अनुसार काल दा पहरा बहुत सख्त है, मन इतना चंचल है कि इसनूं काबू करना बहुत मुश्किल है, इस करके उन्हाने सहज योग जो है इसदी युक्ति जो है इस लोक विच प्रचलित कीती । सहज योग की है ? असी जित्थे संसार नूं भुलना है, उन्हाने इको गल कही है कि संसार झूठा है इसनूं भुल जाओ । हुण सतिगुर दे उत्ते यकीन कर जाओ, यकीन करोगे ताहीं सतिगुर जो ने सुरत नूं समेटदे ने । ऐ अपणे आप न कदी सिमटी है, न कदी सिमटेगी, ऐ जदों वी सिमटेगी हुकम दे विच सिमटेगी । मजमून की है ? कि गुरु दा उपदेश । यानि कि इको गल दे विच उन्हाने सारे योग खत्म कर दिते । आसन केड़ा लगाणा है, सतिगुर पिछे स्पष्ट कर चुके ने, अपणे शरीर नूं भुलना है, तुहानूं जेड़ा चंगा

लगदा है ओ ही लगाओ, जित्थे जगत नूँ भुलना है । ख्याल
इतना रखणा है जित्थे शरीर नूँ भुलना है ओत्थे रेड दी हड्डी
जिसनूँ मेरुदण्ड कहंदे ने, इसनूँ सिधा रखणा है । इस आस
दे विच बैठणा है, इस आस दे विच रहणा है ओ जो तुहाडा
प्रीतम है किस वेले ओ रहमत कर देवे, उस आवाज नाल मिला
दे यानि कि इस इन्तजार विच रहणा है । जिस तरह पपीहा
है, जिस तरह चातक है ओ मर जांदा है चिल्ला - 2 के, पर
पीयेगा स्वाती दी बूँद । ओ मंगदा वी किन्ज (किस तरह) है
? ओटी चुंज जेडी आकाश दी तरफ ऊपर रहंदी है । भाई
गुरदास जी ने इतनी गहरी बाणी रची है, इतना गहरा अथाह
समुंद्र है अगर असी इक वारी उसनूँ पढ़ लईये, संतां दी सारी
बाणियां दा भेद आपणे आप खुल जांदा है । की उपदेश करदे
ने, कहंदे ने कि अग (आग) लगी है, अग नूँ ते असी पाणी
नाल बुझा सकदे हां, कहंदे ने जो नाव दे विच अग लग गई,
ते फिर किस तरह बुझावांगे ? नाव कित्थे है ? पाणी दे विच है
। पाणी नाल असी बुझा नहीं सकदे, क्यों ? अगर असी पाणी
पावांगे ते तां वी नाव ढुकेगी । फिर दूसरे पासे कहंदे ने, इक
चोर डाकू साडे मगर (हमारे पीछे) लगे होये ने, किसी किले
दे विच बंद करके आपणे आप नूँ बचा सकदे हां । फिर की

कहंदे ने, कि अगर किले दे विच ही डाकू घुस गये, ते तुसी किस तरीके नाल बचोगे ? आखिर दे विच कहंदे ने, अगर प्रजा दुखी है, राजा दे कोल शरण लैंदी है, अगर राजा ही लुटण ते आ जावे, ते ओ प्रजा विचारी दा की हशर होवेगा ? ऐ सारे ख्याल दे करके फिर की कहंदे ने, कि मच्छ्री वाली प्रीत कैसी है, ओ प्रीत मेरे अंदर अज तक प्रगट नहीं होई । कहंदे ने, इक शिष्य है, शिष्य विशे - विकारा दी अग विच जल रेहा है, उसने अपणे पूर्ण सतिगुर दी टेक लई है, अगर सतिगुर दे कोल जा करके वी विशे - विकारा दी अग शांत न हो सकी, विचार करो उस शिष्य दा की हशर होयेगा ? यानि कि उन्हां दा इशारा है पिंडी गुरु यानि कि इस जगत विच जिन्हांनूं असी सतिगुर कह के पुकारदे हां, जित्थे भीड़ा इकट्ठियां होईयां ने, मत्थे टेकदे हां, विचार करके देखण वाली गल है, किधरे तुसी वी ते झूठी जगह ते नहीं जा रहे ? यानि कि सतिगुर पूरा होंणा चाहिदा, सच्चा होंणा चाहिदा । उस तों बाद अपणे आप नूं धिक्कारदे ने मच्छ्री दा उदाहरण दे करके, कि मच्छ्री ने ते पाणी तों अलग होंदेयां ही तङ्गफ - 2 के जान दे दिती, ते मैं अज तक जिंदा क्यों बैठा होया वां ! अज तक मेरी सा (सांस) क्यों चल रही है ! क्योंकि मैं अंतर दे विच अज तक उस

सतिगुर दे दीदार ही नहीं कीते । ऐ हालत है उन्हां शिष्यां दी
जिन्हां दी असी निन्दया करदे हां । विचार करके देखो, इस
जगत दे विच चौवां युगां दे विच कितनियां जीवात्मा होईयां
ने, अंगुलियां दे पौटे ज्यादा ने, पर विचार करके देख लो, ऐसे
शिष्य घट ने जिन्हां दे अंदर दे सूक्ष्म तों सूक्ष्म विकार जो सन,
चाहे अहंकार या काम दे रूप विच सन, उन्हां दी सफाई
सतिगुरा ने आप बाँह पकड़ करके कीती है यानि कि बहुत
विरली भागा वाली जीवात्मा ने जेडी इक पूर्ण शिष्य कहलाप
दी अधिकारी होई है । भाई गुरदास जी जो सन ओ वी इन्हां
पूर्ण शिष्य विच्छों शिष्य होये ने, जिन्हाने उस सच नूं प्राप्त
कीता । जिन्हां नूं असी चाह करके मौखिक रूप दे विच पूर्ण
सतिगुरा दी टेक लै करके अज तक भुले बैठे हां, और उसदे
बाद वी साडे सा (स्वास) चल रहे ने । असी कहंदे हां असी
प्यारे दे नाल प्यार करदे हां, पर असी जिंदा किस तरीके नाल
हां ! भाई गुरदास जी कहंदे ने, जरा विचार करके देखो, संतां
दी वाणी जेडी है बड़े गहरे भाव लै करके आंदी है, ऐ ही भाव
जो है सतिगुरा ने इस तुक विच स्पष्ट कीता है । जेडे साधक
और सिध होये ने, ऐ वी आपणी ताकता सिद्धि नूं कमा - कमा
करके हार के रहे, केदे विच ? मोह - माया विच, निकल नहीं

सके । फिर अगे कहंदे ने “दस अवतार राजे थारे” राजा कौण है ? विष्णु भगवान दस अवतार विष्णु भगवान दे होये ने, उसदे बाद वी “वरतै महादेऊ अवतारा” महादेव दी तरफ इशारा करदे ने, महादेव दा की हशर है, ओने जगत विच मौत दा दूत बण के प्रचार कीता यानि भण्डार दा कम की है, पालन दे बाद इस चोले नूं वापस लैंणा, वापस लैंणे दा कम शिवजी दा है और शिवजी दा हशर की है ! “तिन्ह भी अंत न पाइओ तैरा” इन्हाने वी तेरे उस अंत नूं प्राप्त नहीं कीता । कित्थों शुरू है, कित्थे खत्म है “लाई थके बिभूता” यानि कि अपणे शरीर ते भभूत लगादे - 2 थक गये । इन्हाँ दी तरफ इक इशारा सतिगुर करदे ने, कि इक बहुत ही पुराने समय दे विच पुष्पांगत नाम दा इक दानव सी, उस दानव ने की कीता, बहुत सारा तप कीता । सृष्टि दे उत्ते राज करना चाहंदा सी, देवतेयाँ दे नाल ओढ़ी ईरखा सी, जिस वेले बहुत सारा तप उसने कर लेया, उस वेले रुद्र जी प्रगट होये । रुद्र जी कहंदे ने शिवजी नूं जिस वेले पार्वती नाल प्रगट होये ते उन्हाने केहा “मंग की मंगदा हैं” जद उसने भक्ति कीती है शिव दी, ते उन्हाने उसनूं वर वी देंणा है, मंग वी पूरी करनी है । ओ वी मन दे हुकम दे विच की मंगया, कि मैंनूं इक ताकत दे देओ, इक समर्था दे देओ, मैं

इस जगत ते राज करना चाहंदा हां, कि मैं जिसदे सिर ऊपर
हथ रखां, ओ स्वाह हो जाये । उन्हाने तथास्तु कह दिता,
तथास्तु कहण दे नाल ही ऐदे मन दी वृति बदली है, क्यों ? ऐ
शिव दे नाल पार्वती जी सन, ऐटी नीयत पार्वती जी उत्ते खोटी
हो गई । हुण विचार करके देखो, हजारां साल तप कीता है,
उसदे बाद इक पल दे विच इस मन ने जाल दे विच लै लेया,
क्यों ? इसदे मन विच विकार आया है । शिवजी ने जाण लेया,
क्योंकि ओ पालक सन, परमात्मा दी ओ शक्ति उन्हां दे अंदर
कम करदी सी । जिस वेले उन्हाने देखया, भई ऐ की बणया !

पार्वती नूं नाल लेया और दौड़ पये और जिस वी दिशा बल दौड़
लगाण, ऐ राक्षस उन्हां दे पिछे - पिछे । इसदा इक ही भाव
सी कि शिवजी दे सिर ते हथ रखांगा, ओनां कोलों ही वर लै
लेया, उन्हां दे ऊपर हथ रखांगा ओ स्वाह हो जाणगे, पार्वती नूं
हासिल कर लवांगा । ऐ हालत है हिरदै दी, “काम और
कामिनी” मंगण दी । ओ जित्थे वी जावण, उन्हां दे पिछे राक्षस
। हुण उन्हां दी जान बचाणी मुश्किल हो गई, साओ - सा हो
गये । उस वेले पार्वती जी नूं सोझी आई, इन्हाने की कीता, ओ
आप ही राक्षस कोल गई, ओ कहण लगी, “ओ मूरख ऐ तूं की
वर प्राप्त कीता है, ऐ सच्चा वी है कि झूठा है ? कदी जगत
विच इस तरीके नाल देखया है कि इस तरीके दा वर किसी नूं

मिलया है, कि किसी दे सिर ते हथ रखो और ओ स्वाह हो जाये ।” कहण लगा जी नहीं । हुण जद कामिनी सामणे मौजूद है, ओढ़ी मत मारी गई । असी की देखदे हाँ इस जगत विच, असी करम कर जाने हाँ, बाद विच कहंदे हाँ, यार मेरी मत मारी गई सी, मत कम नहीं कीती । ओदा भाव की है ! करमानुसार वृति जो है कल्पा दे बाद वी ओदा प्रभावकारी बंधन लै करके आंदी है, यानि उस तों मुक्त नहीं हो सकदे । ऐ ही भाव है मन और माया दा, इसदे अर्थीन असी इस विच्चों निकल नहीं सकदे । ओढ़ी वी राक्षस दी मत मारी गई, ऐ नहीं कि मैं हासिल करा, ओ कहण फिर हुण मैं की करा ? उस जगह जित्थे ओ मौजूद सन, अगे - पिछे कुछ वी नहीं सी वनस्पति वगैरह ते इन्हाँ लोका दे विच है सूक्ष्म लोक महाखण्ड देशा विच की मिलना है ! पार्वती उसनूँ उपदेश दे रही है “भई इस तरह कर मेरे सिर ते हथ रख के देख लै, अगर मैं स्वाह हो गई, नहीं ते ज होई, ते तू मैंनूँ हासिल नहीं कर सकदा ।” उसने रोंणा शुरू कर दिता, ऐ की होया, ऐ किस तरह हो सकदा है ! मैं ते तैनूँ हासिल करना चाहंदा हाँ, तैनूँ स्वाह करके मैंनूँ की मिलेगा ? पार्वती बड़ी चालाकी नाल लपेटे विच लै रही है, उसदे मन विच विचार प्रगट होई जा रहे ने, फिर ओनूँ सलाह देंदी है, हुण फिर इस तरह कर तूँ अपणे सिर ते हथ रख लै अगर दो - चार वाल

सङ्गे न, तूं हथ नूं हटा लई । हुण ऐ इक ऐसी दलील सी,
जेड़ी उसदे मन नूं भा गई यानि कि मत मारी गई, ओ कहण
लगा चलो भई ऐ ठीक है, ओने सिर ऊपर अपणे हथ रखया
और स्वाह हो गया यानि इक पल विच हो ओ सारा कम खत्म
हो गया । खत्म किसने कीता ! मन ने । मन दे विकार ने ।
विकार ने ही जेड़े तप कीते होये सन, जेड़ी रिद्धियाँ - सिद्धियाँ
ताकताँ खत्म कर दितियाँ, यानि ऐ हशर है राक्षसाँ और देवताँ
दा, जिसनूं असी कहंदे हाँ शिवजी इस सृष्टि दे विच चोलयाँ
दा वापस लैंण दा कम करदे ने, ओ खुद आवागमन दे विच
मौजूद ने उन्हाँ दी हस्ती की है । अनगिनत ब्रह्मण्डा दे विच
अनगिनत ब्रह्मा, विष्णु और शिव मौजूद ने, तो अनगिनत इस
करके ने, जिस तरह समुंद्र दे किनारे असी की देखदे हाँ सीप
पये होंदे ने, घोगे पये होंदे ने, जितनी रेत पटो (उखाड़ो) उने
(उतने) पये होंदे ने, अगर असी ब्रह्माण्ड दी खोज शुरू कर
दईये न, इतनियाँ पृथ्वीयाँ, चंद, सूरज, केते मण्डल देश यानि
इतने देश, इतने मण्डल, इतने चंद, सूरज, तारे ने, कि असी
उन्हाँ दी गिनती कर ही नहीं सकदे, अनगिनत युगाँ अगर जन्म
लै - लै कर लगे रहिये । इसी करके उस इक परमात्मा नूं
अलख कहंदे हाँ, क्यों ? ओनूं लखया नहीं जा सकदा ओ जेड़ी

चीज मन और माया दे अर्धीन है और त्रिलोकी तक दा राज है
और ऐ काल दे अर्धीन है और ऐ ही मजमून समझाण वाला है
और इसी मजमून नूँ समझाण वास्ते सतिगुर सत्संग करदे ने
या अपणी वाणी सच दा होका देंदे ने । जेडी जीवात्मा इसनूँ
समझाण लग पैंदी है, इसदे उत्ते चलण लग पैंदी है, जरूरी गल
है सतिगुर उसदी बाँह पकड़ लैंदे ने, उसदे विच ऐ विचार नहीं
किता जांदा, कि ओ मत्था किसनूँ टेक रही है, क्योंकि ओ
अपणी प्रैक्टिकल जिन्दगी विच पूरी ईमानदार होंदी है । जितने
वी संत होये ने इस युग विच उन्हाँ दे इतिहास पढ़िये ते सारा
मजमून साफ हो जांदा है यानि कि उन्हाने अंदरों और बाहरों
सफाई कर लई सी, पर ओ प्रगट रूप दे विच कोई करम कर
रहे सी । ऐ भेट है समझाण वाला, सामणे कुछ न कुछ इष्ट
यानि कि अन्दरों सफाई करन लई कोई चिन्ह ते असी रखणा
है यानि असी गुरु घर विच आंदे हाँ, इक चिराग जल रेहा है,
मिट्टी दे नाल, पत्थर दे नाल, मिट्टी दे लेप नाल जगह बणाई
होई है, क्या इसदे अलावा कोई होर वी चीज है ! चेतन है
प्रगट है ते केड़ी जगह नहीं है ! साडे अंतर दे विच सब तों
पहले चेतन प्रगट है, ओ प्रगट नहीं होवे, ते असी कम नहीं कर
सकदे, ते उसदे बाद वी असी मत्था टेकदे हाँ । सो ऐ भाव बड़ा

गहरा समझण वाला है यानि जद तक धर्म दा कर्म नहीं बणदा,
हुण धर्म की, ईश्वर नूँ धारण करना । इसनूँ धारण करन दा
जो करम है ओ की है ! कि इस जीवात्मा दी सफाई, ऐ जद
तक सफाई नहीं हो जायेगी, तद तक ओदे सामणे इक चिन्ह
रखणा पैंदा है, अवतार दे रूप विच, प्रगट दे रूप विच । प्रगट
चाहे ओ जड़ है या चेतन है, सतिगुर इसदे उत्ते ध्यान नहीं देंदे
। तो ऐ मजमून बड़ा गहरा अर्थ रखदा है, ऐ विचार करन वाला
है, सतिगुरा ने ऐ देखणा है कि जीवात्मा दी सफाई अन्दरों
बाहरों हो चुकी या नहीं, ओ तङफ रही है या नहीं । अगर तङ्प
नहीं है ते सफाई करन दा कोई उपराला नहीं है । जिन्दगी दे
आखिर स्टेज ते असी जिने वी करम कीते ने, क्या उन्हां दा
बंधनकारी प्रभाव जो त्रिकुटी विच जमा नहीं हो चुका है ! अगर
हो चुका है ते असी किस अहंकार दे विच, किस भ्रम दे विच
बैठे हां ! किस तरीके नाल इसदा नाश होयेगा ? कर्म जो इक
पल, इक क्षण वी असी स्थिर नहीं रह सकदे, ऐ ज्ञान है गीता
दा । अगर असी इक पल वी स्थिर नहीं रह सकदे, किस तरीके
दे नाल, की कर रहे हां ! इसदा भाव है, करम हो रेहा है, ते
करम किस लोक विच नहीं हो रेहा ? क्या सूक्ष्म लोका विच
करम नहीं ने ? क्या कारण लोका विच करम नहीं ने ? ऐ वी

इक उत्तम भोगी जूनां ने यानि के जीवात्मा जिस वी शरीर दे विच जायेगी, अगर इस लोक दी इक सीमा है न, ते उन्हां लोकां दी वी इक सीमा है । पहली तुक विच सतिगुरां ने स्पष्ट कीता सी “परे” यानि पार नहीं जा सकदे यानि सूक्ष्म लोक दे विच देवी - देवतेयां विच असी आ वी जावागे अच्छे करम करके, उस लोक तो असी पार नहीं जा सकदे, यानि कि उस सत्पुरुष नूं प्राप्त नहीं कर सकदे, उस तों बाद सानूं फिर इस लोक दे विच आणा पवेगा, इसी मनुखे जन्म विच । इसी करके इन्हां तिनां लोकां दे विच सब तों उत्तम भोगी जून जो है, ओ मनुखे जन्म नूं केहा गया है, कि मनुखे जन्म विच आ करके असी उस अवतार नूं उस सच नूं प्राप्त कर सकदे हां और असी मन दे भ्रम विच आ करके इस झूठे अवतार नूं प्राप्त करन लगे होये हां । ऐ झूठा किस तरह है ! हुण ऐ विचार करन वाली गल है कि उन्हां दे अंदर ईश्वरीय ताकत कम कर रही है ओ वी सच है, उस तों उत्ते वी इक ताकत मौजूद है यानि उसी ताकत दा ऐ अंश है, उसदा अंग है । अंग नूं प्राप्त करके यानि असी मुक्ति नूं प्राप्त नहीं कर सकदे । शरीर है सत्पुरुष, अंग है कालपुरुष यानि कि उसदा अंग है इक कला है, असी छत्तीस कला भरपूर्ण कहंदे हां सतिगुर नूं हुण 36 कला विच्चों इक

कला है ऐ काल पुरुष और ऐ काल पुरुष दे अधीन अनगिनत
ब्रह्माण्ड हन और अनगिनत ब्रह्माण्डों दे अनगिनत इन्द्रार्ज हन
। हुण विचार करके देखो किस तरीके दे नाल इस सूक्ष्म जाल
दे अवतारों विच्चों निकल सकदे हाँ ! और ऐ विचार करन दा
मजमून है । हुण इस तुक दे विच सतिगुरों ने उदाहरण दे
जरिये स्पष्ट कीता है कि देवी - देवते और राक्षस, ऐ काल दी
इक लीला है । ओने पहले इक ताकत नूँ प्रबल करना है फिर
दूसरे कोलों तप कराणा है यानि कर्मकाण्ड कराणा है फिर
दूसरे नूँ अपणी समर्था दे के विष्णु दे जरिये उसनूँ लड़ा करके
आवागमन पक्की करनी है और अपणा राज बहाल करना है
। 84 लख पिंजरे इसी तरीके दे नाल क्योंकि भूतां दी वी जूनी
है, देवी - देवतेयां दी वी जूनी है और कई तरीके दे भक्त हन
उन्हां दी वी जूनी है यानि ऐ सारे चोले किस तरीके दे नाल
चलणगे ! ऐ बड़ी सियाणत और चतुराई दे नाल काल जो है
अवतारों दे जरिये इस लीला नूँ चला रेहा है । यानि ऐ लीला नूँ
प्रदर्शन करना उस ताकत दा काल दे लई बहुत जरूरी है अगर
ओ प्रदर्शन नहीं करेगा, जीवात्मा भ्रम विच नहीं आ सकदी,
और इसनूँ भ्रमाण लई ओ अपणी ताकत नूँ प्रगट करदा है ।
हुण अगली तुक विच स्पष्ट करदे ने “सहज-सुख आनन्द नाम

रस” “सहज” सुख और आनन्द, ऐ तिन शब्द ने । सहज कित्थे है ? सहज सिर्फ सचखण्ड दे विच है । हुण सुख की है ? जीवात्मा दा सदा लई आवागमन तों मुक्त होंणा, ऐ है सुख । और आनन्द दी अवस्था है सिर्फ सत्पुरुष दी गोद । हुण सतिगुर उपदेश करदे ने, इन्हां तिनां शब्दां दे जरिये कि अगर तूं सचखण्ड नूं प्राप्त करना चाहंदा हैं, सदा लई उस सत्पुरुष दी गोद यानि आनन्द दी अवस्था विच रहणा चाहंदा है, सदा लई आवागमन तों मुक्त होंणा चाहंदा है “नाम रस” नाम दे रस नूं प्राप्त कर । “हरि संती मंगल गाइआ” संती दा की मतलब है ! सत्पुरुष कित्थे है ! संतां दे विच । हुण “संती मंगल गाइआ” संतां दे नाल मंगल गाण दा असी गल्त अर्थ कडदे हां । की कडदे हां ? कि छैंणे - हथौडे लै करके गुरबाणी नूं गाणा शुरू कर देंदे हां, ऐ बड़ा ही अधूरा अर्थ है । इस तरीके दे नाल उस नाम दे रस नूं प्राप्त नहीं कीता जा सकदा । नाम दा रस की है ! नाम क्यों कहा गया है ! नाम है आवाज और जोत स्वरूप । हुण जोत स्वरूप है ते आत्मा की है ! आत्मा नूं स्त्रीलिंग विच प्रगट कीता गया है, परमात्मा दा अंश यानि कि उसदी अर्धांगिनी है, उसने प्रीतम दे विच लीन होंणा है, स्त्रीलिंग होंण करके इसनूं प्यासा कहा गया है, ऐ प्यासी है, प्यासी दा भाव

जो है, ऐ प्यास किवें बुझेगी ! सिर्फ और सिर्फ पाणी दे नाल ।
हुण ऐत्थे उन्हाने पीण वाली गल केड़ी है ! अमृत दा रस दिता
है, नाम दा रस दिता है । नाम की है ! ओ आवाज, ओ जोत
स्वरूप है यानि कि उस परमात्मा दी आवाज जोत नूं प्राप्त
करना चाहंदे हो अंतर दे विच यानि कि इस रस नूं ताहंी प्राप्त
कर पाओगे, जिस वेले सतिगुर उपदेश उत्ते चलोगे । “मंगल
गाइआ” मंगल दा की भाव है ! मंगल सिर्फ इको ही है उन्हाँ
दी वाणी नूं गाणा, सच नूं प्रगट करना । “मंगल नूं गाणा”
जिन्हाने अंतर विच गाया, जिसने जदों सतिगुर नूं अंतर विच
पाया, ते सहज अवस्था नूं पाया ।

अज दे उपदेश विच असी किस अवतार दे पिछे
चलना है, इक अवतार आपणे पिछे चलाण आंदे ने, आवागमन
पक्का करन आंदे ने । इक अवतार आवागमन खत्म करन
आंदे ने ।